

دو آدمیوں کے درمیان انصاف کرنا صدقہ و خیرات کی طرح اجر و ثواب کا موجب ہے۔ (حدیث نبوی ﷺ)

## مفتقی عبدالمجید دین پوریؒ اور آپ کے رفقاء کی شہادت پر

حضرت مولانا ؓ اکثر عبد الرزاق اسکندر مدظلہ  
رئیس جامعہ کا اہم خطاب!

۳۱ رب جوری ۲۰۱۳ء بروز جمعرات جامعہ کے اساتذہ کی شہادت ہوئی۔ یہ فرودی کو بعد ازاں نمازِ  
جمعہ بنوری ٹاؤن اور ملک کی متعدد بگھوں پر مظاہرے ہوئے۔ اور بروز ہفتہ جامعہ کے رئیس  
حضرت مولانا ؓ اکثر عبد الرزاق اسکندر دامت برکاتہم نے اساتذہ جامعہ اور طلبہ سے اہم خطاب  
فرمایا اور بہت سی نصائح فرمائیں۔ افادۂ عام کے لئے یہ خطاب اور نصائح ہدیہ تاریخیں ہیں۔

الحمد لله رب العالمين والصلوة والسلام على أشرف الأنبياء والمرسلين وعلى

آله وأصحابه أجمعين، أما بعد:

محترم علماء کرام! عزیز طلبہ! و مہمانانِ گرامی! السلام علیکم و رحمۃ اللہ و برکاتہ

سب سے پہلے میں اپنے عزیز طلبہ اور اساتذہ کرام کا اپنے دل کی گہرائیوں سے شکریہ ادا کرتا  
ہوں کہ انہوں نے اس عظیم حادث پر صبر کا دامن اپنے ہاتھ سے نہیں چھوڑا اور عملی طور پر ”بَشِّرُ الصَّابِرِينَ“  
صابرین کا نمونہ پیش کیا۔ مجھے سئونے میں آیا ہے کہ یہاں کے طلبہ جو شہدا کی روحانی اولاد ہیں، اسی طرح  
دوسرے مدارس کے طلبہ جو یہاں آئے، ان سب طلبہ نے اپنے آپ کو بہت سنبھالا اور بڑے صبر و بسط  
سے کام لیا اور یہاں کے ذمہ داران سے انہوں نے گزارش کی کہ آپ کے حکم کی دیری ہے، آپ حکم دیں،  
ہم ہر چیز کے لئے تیار ہیں۔ لیکن بہر حال اللہ نے یہ دین کی خصوصیت رکھی ہے اور اس دین کے پڑھنے  
والوں کی یہ خصوصیت ہے کہ وہ اپنے اساتذہ کے فرمانبردار ہوتے ہیں اور آپ نے دیکھ لیا کہ کتنا بڑا  
حادثہ ہوا اور تھوڑی سی بھی ایسی حرکت نہیں ہوئی کہ جس سے غیر متعلقہ لوگوں کو کچھ نقصان پہنچا ہو۔ پُرسکون  
طریقہ سے احتجاج بھی ہوا، نہ کوئی توڑ پھوڑ ہے، نہ کسی کا نقصان ہے۔ اور اس سے آپ بلکہ وہ لوگ جو  
دینی مدارس کو بدنام کرتے ہیں کہ یہاں تو دہشت گردی پھیلائی جاتی ہے، یہاں تو یہ ہوتا ہے، یہاں یہ  
ہوتا ہے، آج اپنی آنکھوں سے تم نے دیکھ لیا۔ ظالمو! آنکھیں بند کر کے جو تمہارا آقا کہتا ہے طو طے کی

طرح رٹھتے رہتے ہو: دہشت گردی، دہشت گردی۔ یہ کتنا بڑا حادثہ تمہارے سامنے ہے۔ ذرا بتاؤ! کسی کا ایک قطرہ خون کا بہایا گیا؟ یا کسی کا ایک پیسہ ضائع کیا گیا؟ کسی کو کوئی تکلیف دی گئی؟ اتنا بڑا مجع جا ہے وہ جنازے کے وقت ہو یا کل جمعہ کے بعد احتجاج کے وقت، پُر امن طور پر جمع ہوا اور منتشر ہو گیا۔

ان ظالموں کی آنکھیں کھلنی چاہئیں جو دینی مدارس کے طلبہ کو دہشت گرد کہتے ہیں۔ اگر واقعی یہ دہشت گرد ہوتے تو ان کے پاس ایک اچھا خاصہ عذر بھی تھا، ٹریفک کی اینٹ سے اینٹ بجاویتے۔ تم کیا سمجھتے ہو کہ دینی مدارس کے طلبہ اپانی میں؟ وہ بھی تمہاری طرح تمام طاقت رکھتے ہیں۔ نہتے ہوتے ہوئے بھی اگر وہ چاہیں تو کراچی کو اوپر نیچے کر دیں۔ لیکن ہمارا دین دین امن ہے، سلامتی کا دین ہے۔ ہمارے طلبہ وہ ہیں جو اپنے اساتذہ کے اشارے پر چلتے ہیں۔ ہمارے طلبہ وہ ہیں کہ جو اپنے اساتذہ کی جو تیار سیدھی کرنے کو اپنی سعادت سمجھتے ہیں۔ ہمارے یہاں یہ بھی آپ نہیں دیکھیں گے کہ کسی طالب علم نے اپنے استاذ کی بے ادبی کی ہو۔ قتل کیا ہو، جبکہ تمہارے ہاں دن رات، جس پر قوم کا پورا سرمایہ ضائع اور ضرف ہوتا ہے، علانیہ امتحان گاہ میں نگرانوں کو مارا جاتا ہے۔ اب آپ کو یہ یقین ہو جانا چاہئے کہ یہ مدارس خالص دین کے مدارس ہیں، یہاں پر امن و سلامتی کا درس دیا جاتا ہے۔

میں بہر حال اپنے اساتذہ کرام، طلبہ اور شہداء کے متعلقین حضرات کا شکر یہ ادا کرتا ہوں کہ انہوں نے اپنے آپ کو سنبھالا اور صبر و تحمل کا نمونہ پیش کیا۔ ان حضرات کی شہادت سے بے شک جامعہ اور ہمارے لئے بہت بڑا خلاء پیدا ہو گیا ہے۔ آپ سب جانتے ہیں کہ شخصیات اور کامل انسان بڑی مدت کے بعد پیدا ہوتے ہیں：“الناس کابل مائیہ لاتکاد تجد فیها راحلة”۔ آپ ﷺ نے کام کے لوگوں کی یہ ایک مثال دی۔ اُس معاشرہ کے اندر یہی واضح مثال تھی کہ اگر ایک سوانح کھڑا ہے، قد کے اعتبار سے، حسن کے اعتبار سے، رنگ کے اعتبار سے، ایک سوانح ہے، فرمایا: بمشکل ایک اونٹ ایسا یا اونٹی ایسی ہو گی جس پر آپ سفر کر سکیں اور سحر میں وہ وزن اٹھا کے چل سکے۔ اسی طرح انسانوں میں شکل و صورت کے اعتبار سے تو بہت سے لوگ برابر ہوتے ہیں، داڑھیاں بھی ہیں، جبے بھی ہیں، سب کچھ ہے، لیکن کام کے انسان بہت دیر سے بنتے ہیں، اسی لئے تو دشمن ہمیشہ ایسے انسانوں کا انتخاب کرتا ہے۔ لیکن ساتھ ساتھ ان دشمنانِ اسلام کو یہ معلوم ہونا چاہئے کہ تمہارے ان غلط حربوں سے ان شاء اللہ! دین ختم نہیں ہو گا۔ اللہ تعالیٰ نے خود اس دین کی حفاظت کا ذمہ لیا ہے اور انسانوں میں ایک جماعت تھی، ہے، اور رہے گی جو اس دین کی حفاظت کرے گی اور اس امانت کو اپنے بعد والوں کی طرف منتقل کرے گی، جیسا کہ حدیث میں ہے：“لَا تَزَال طائفة من أمتى ظاهرين على الأرض لا يضرهم من خالفهم”۔ اور یہ جماعت علماء کی جماعت ہے جو اس دین کے پڑھنے پڑھانے والے ہیں۔ نبی کریم ﷺ کے فرائض نبوت چار ہیں، جو قرآن نے بیان کئے ہیں: تلاوت کتاب اور تعلیم کتاب و حکمت اور ترقی۔ یہ علماء کی ہر دور میں اللہ نے ایک جماعت پیدا کی

بردباری اور علم انسانیت کو آ راستہ کرتے ہیں۔ (حضرت حسینؑ)

ہے، جس کا تسلسل چل رہا ہے، کوئی قرآن کے الفاظ کی حفاظت کر رہا ہے، کوئی اس کے معانی کو بتا رہا ہے، کوئی اس کی حکمت کو۔ اور کتاب و حکمت سے مراد قرآن کریم اور حدیث ہے اور اسی طرح خاتما ہیں تربیت کافر یہ سر انجام دے رہی ہیں۔ یہ سلسلہ چل رہا ہے اور چلتا رہے گا، ان شاء اللہ!

ٹھیک ہے ہماری آزمائش بھی ہے، ہمارا اختان بھی ہے کہ کیا واقعی ہم ان مراحل سے صبر واستقامت کے ساتھ گزرتے ہیں یا جزع فزع میں بٹلا ہوتے ہیں، اسی لئے اللہ نے دنیا میں فرمادیا: ”بِشَّرِ  
الصَّابِرِينَ“، ”إِنَّ اللَّهَ مَعَ الصَّابِرِينَ“ ہمارے جیسے انسان جو کرسیوں پر بیٹھے ہیں، اگر کسی کو ایک عام  
حادثہ میں کہہ دیں کہ بھائی! فکرنا کر، میں تمہارے ساتھ ہوں، فکرنا کر، میں تیرے ساتھ ہوں تو اس کی ہمت  
کتنی بڑھے گی؟ اور جہاں اللہ تعالیٰ فرماتے ہیں: ”إِنَّ اللَّهَ مَعَ الصَّابِرِينَ“ اس کا اندازہ آپ خود  
لگالیں، تو بہر حال اس میں کوئی شک نہیں، انسان کمزور ہے، غم اور صدمہ کا ہونا بھی لازمی ہے۔ اور غم سے روکا بھی  
نہیں گیا، آنسوبہ جائیں، اس سے نہیں روکا گیا۔ جو چیز صبر کے خلاف ہے جزع فزع اور ”ضرب الخدود“  
اور ”شق الجیوب“ (رخسار پیٹنا اور گریبان پھاڑنا) ان سے منع کیا گیا ہے۔

اس میں کوئی شک نہیں کہ ہمارا ایک اہم شعبہ شعبہ افتاء اس کے یہ دونوں حضرات، مرحومین،  
شہداء ستون تھے۔ دیکھیں جس طرح یہ مسجد کی عمارت ہے، اس کے یہ ستون کھڑے ہیں، ان پر یہ چھت  
کھڑی ہے، تو اداروں میں یہ ہوتا ہے، بعض حضرات کی حیثیت ستون کی ہوتی ہے۔ اور اہل باطل اور دشمن  
چاہتا ہے کہ ستون کو گراو۔ لیکن ان کو یہ بات معلوم ہونی چاہئے کہ یہ اللہ کادین ہے، اللہ نے اس کی حفاظت  
کا ذمہ لیا ہے، جیسا کہ قرآن کریم میں ہے: ”إِنَّا نَحْنُ نَزَّلْنَا الْدُّجَّارَ وَإِنَّا لَهُ لَحَافِظُونَ“ - حضور ﷺ کی  
پیدائش سے پہلے جب ابراہیم نے بیت اللہ پر حملہ کرنے کی کوشش کی، بڑے ہاتھیوں کے ساتھ آیا، قرآن کریم  
میں مستقل ایک سورت اس واقعی طرف اشارہ کر رہی ہے: ”أَلَمْ تَرَ كَيْفَ فَعَلَ رَبُّكَ بِأَصْحَابِ  
الْفِيلِ“ وہ ابراہیم بڑے بڑے ہاتھیوں کا لشکر کے کریبیت اللہ کو گرانے کے لئے روانہ ہوا، یہی سے آتے، آتے،  
منی کے قریب وادیٰ محصب کے قریب اس نے ڈیرہ ڈالا۔ اب تیاریاں کر رہا تھا حملہ کی۔ اس وقت مکرمہ میں  
سب سے بڑی سیاسی اور دینی خصیت آپ ﷺ کے دادا عبدالمطلب تھے۔ ان کے اونٹ بھی ادھر چڑھ رہے تھے،  
اس لئے کہ منی ایک وادی ہے، تو وادیوں کے پاس گھاس وغیرہ اگ آیا کرتی ہے، درخت وغیرہ اگتے ہیں۔ تو  
ابراہیم کے سپاہیوں نے ان کے اونٹ پکڑ لئے، عبدالمطلب کو پتہ چلا تو یہ ابراہیم کے پاس تشریف لے گئے۔ اس  
نے بڑا اکرام کیا کہ یہاں کے بڑے ہیں، اور بٹھایا اور کہا کہ آپ کیسے تشریف لائے؟ انہوں نے فرمایا کہ  
میرے اونٹ آپ کے سپاہیوں نے پکڑ لئے ہیں، وہ مجھے واپس کر دیں۔ اُسے بڑا تجہب ہوا، کہنے لگا میں تو یہ سمجھا  
کہ آپ آئے ہوں گے، آپ اس بات پر مذکور کرات کریں گے کہ آپ بیت اللہ پر حملہ نہ کریں، آپ واپس چلے  
جائیں، تو آپ یہ چھوٹی سی بات لے کر آئے ہیں؟ حضرت عبدالمطلب نے بڑا عجیب جواب دیا، وہی جواب  
آپ کو سنانا چاہتا ہوں، فرمایا: بھائی! اونٹوں کا مالک میں ہوں، اس لئے میں اونٹ مانگنے آیا ہوں، جو آپ کے

جو انسان اپنی ضرورتیں بڑھاتی ہے، اسے اکثر محرومی کاغذ ہوتا ہے۔ (حضرت علیؑ)

سپاہیوں نے لے لئے ہیں، باقی رہابیت اللہ! ان لهذا البیت ربایحمریہ، "اس کا اپنا ایک رب ہے، وہ اس کی حفاظت کرے گا، اس کی حفاظت میرے ذمہ نہیں ہے۔ جو جس چیز کا مالک ہوتا ہے، وہی اس کی حفاظت کرتا ہے، تو میں تو اونٹوں کا مالک ہوں، اس لئے وہی مانگنے آیا ہوں اور اس کا مالک رب ہے اور پھر رب نے کیسے حفاظت کی؟" وَمَا يَعْلَمُ جُنُودُ رَبِّكَ إِلَّا هُوَ، اللہ چاہے تو منی کی پہاڑیوں سے ان ہاتھیوں کے مقابلے میں بڑے بڑے ہاتھی نکال کر ڈال دیتے، اللہ قادر ہے۔

ہاں! تو میں کہہ رہا ہوں کہ انہوں نے جو فرمایا کہ: "إن لهذا البیت ربایحمریہ،" اس گھر کا ایک رب ہے جو خود حفاظت کرے گا، پھر اللہ نے کیسے حفاظت کی؟ اب رہہ کے لشکر کا کوئی انسان بھی بیت اللہ یا مکہ میں داخل نہیں ہو سکا، وہ سب تباہ و بر باد ہو گئے، خود وہ وہاں سے بھاگا۔ تو میں کہا کرتا ہوں کہ اعدائے اسلام کو معلوم ہونا چاہئے کہ "إن لهذا الدین ربایحمریہ" یہ دین جسے اللہ نے آخری دین بنایا کر بھیجا ہے۔ آپ ﷺ کو خاتم الانبیاء بنایا کر بھیجا ہے۔ اب قیامت تک کے لئے یہی دین چلے گا، آپ ﷺ کے بعد کوئی نیا پیغمبر نہیں آئے گا۔ یہی کتاب چلے گی، یہی قبلہ ہو گا، یہی امت ہو گی۔ اور تم اگر چاہو اس کو ختم کرنا، یہ ناممکن ہے۔ تم مٹ جاؤ گے، ختم ہو جاؤ گے، اسلام نہیں مٹے گا:

اسلام کی فطرت میں قدرت نے چک دی ہے

آتنا ہی یہ اُبھرے گا جتنا کہ دباؤ گے

اور یہ بھی یاد رکھو کہ یہ امت الحمد للہ! بانجھ نہیں ہے۔ اس میں ان شاء اللہ! اگر ایک مفتی عبدالجید شہید ہوئے، اگر ایک مفتی صالح شہید ہوئے، تو ان شاء اللہ! سینکڑوں مفتی عبدالجید، سینکڑوں مفتی صالح پیدا ہوں گے۔ اور میں اپنے عزیز طلبے سے یہی کہوں گا کہ اپنے اندر یہ جذبہ پیدا کرو، اپنی محنت کو دو گناہ کر دو۔ یہ میدان اللہ نے کھلا جھوڑا ہے، جو آگے بڑھے گا اس کو یہ اعزاز ملے گا۔ آج بھی اس امت کے اندر بڑے بڑے علماء، مفتی، مفسر، محدث پیدا ہو رہے ہیں اور پیدا ہوتے رہیں گے۔ لیکن اس میں وہی شرط ہے، جیسے اپنے بزرگوں کو ہم نے دیکھا، آپ نے دیکھایا سنا ہے، اپنے اندر اخلاص پیدا کرو، اس دین کو صرف اللہ کے لئے حاصل کرو۔ آپ نے دیکھا ہو گایا سنا ہو گا کہ فوجوں کی ٹریننگ ہوتی ہے، کچھ عرصہ بڑی سخت ٹریننگ ہوتی ہے اور ٹریننگ کے بعد جب وہ فارغ ہوتا ہے تو وہ سرکاری فوجی ہو جاتا ہے۔ اب وہ سرکاری انسان ہے، جہاں اس کی ڈیوٹی لگادو، وہ انکار نہیں کرتا، یہاں کھڑے ہو جاؤ، ادھر بار ڈر پر چلے جاؤ، ادھر چلے جاؤ۔ تو اس لئے میں اپنے عزیز طلبے سے، اپنے محترم اساتذہ کرام سے کہوں گا کہ آپ اپنی محنتوں کو اور بڑھادیں۔ دین کو مقصد بنا کر، علم کو مقصد بنا کر، آگے بڑھیں۔ ان شاء اللہ! آج بھی ان مدارس کے اندر اس دین کے بڑے بڑے علماء پیدا ہو سکتے ہیں۔ اللہ تعالیٰ کی رحمت ختم نہیں ہوئی۔ یہ الگ بات ہے کہ بہر حال ہم کمزور ہیں، اور ہمارے دل کمزور ہیں اور اپنے ایسے مخلص اساتذہ کرام اور ہمارے مخلص شرکاء عمل ان کے جانے سے نہیں دکھ ہوتا

رسول اللہ ﷺ کھانے کے لئے دوز انو ہو کر بیٹھتے اور تکنی نہیں لگاتے تھے۔ (ابن حبان)

ہے۔ لیکن آپ ﷺ نے اپنے صاحبزادے حضرت ابراہیم رضی اللہ تعالیٰ عنہ کے بارے میں فرمایا ”العین تدمع والقلب یحزن وإنما بفارقك يا إبراهيم! لمحزونون، ولا نقول إلا بمايرضي به ربنا تبارک وتعالى“، تو ہم بھی ان حضرات سے یہی کہیں گے کہ یامفتی عبدالجید! مفتی صالح! حسان! ”العین تدمع والقلب یحزن وإنما بفارقك يا شهداء! لمحزونون“۔

اور اس موقع پر مجھے اپنے دوسرے ایک ستون بھی یاد آ رہے ہیں مولانا عطاء الرحمن شہید۔ آپ سب جانتے ہیں کہ ایک جہاز کے حادثہ میں وہ بھی شہید ہوئے۔ سب کے لئے ہمارا فرض یہ ہے، خصوصاً طلبہ میں بھی جوان حضرات کے شاگرد ہیں، تو جتنا آپ پر زندگی میں ان کے حقوق ہیں، ان کے دنیا سے جانے کے بعد بھی ان کے حقوق ہیں۔ اور وہ کیا ہیں؟ آپ ان کو اپنی دعاوں میں یاد رکھیں ”أولاد صالح يدعوه“۔ روحانی اولاد کا بھی یہی حق ہے، جس طرح جسمانی اولاد کا حق ہے۔

میں آپ کو صرف ترغیب کے لئے سنا تا ہوں، دھکاوے کے لئے نہیں کہ الحمد للہ! میں اپنے بعض مشائخ اور بعض مغلصین اور میری ایک عادت بنی ہوئی ہے کہ جب سے وہ شہید ہوئے یادِ دنیا سے چلے گئے، میں ہر نماز میں ایک ایک کے لئے سورۃ تہجیہ کر دعا کرتا ہوں اور میرے پاس تقریباً بھی یوں سمجھتے ابھی تک چوبیں آدمیوں کی لست ہے، جس کی ابتداؤ الدہ مرحومہ سے ہوتی ہے، والدہ، والد، حضرت بنوری رحمہ اللہ۔ یوں کرتے، کرتے، کرتے، جو بیسوں نمبر ہے مولانا عطاء الرحمن صاحب رحمہ اللہ تعالیٰ کا۔ اور الحمد للہ سفر ہو، حضر ہو، ہر نماز کے بعد میں بھولتا نہیں۔ اس پر اگر میں قسم کھاؤں تو ان شاء اللہ! حاثت نہیں ہوں گا۔ بہر حال ہم سے یہی ہو سکتا ہے اور ہم کیا کر سکتے ہیں؟ ہاں بھائی! اس موقع پر جب ابھی دعا ہوگی۔ آپ سب کو معلوم ہے کہ جامعہ ہو یا جامعہ کے متعلقین اور پھر آپ سب جانتے ہیں کہ علماء کا ایک خاندان ہے، مشرق میں ہو، مغرب میں ہو، ایک کی مصیبت سب کی مصیبت ہے۔ ہمارے مولانا عبد الرؤوف صاحب غزنوی جنہوں نے ابھی آپ کے سامنے بیان کیا ہے، چند دن پہلے آپ کو یاد ہو گا ان کے بھائی مولانا رحمت اللہ صاحب کو کوئی میں شہید کیا گیا۔ اسی طرح مولانا ہمارے بزرگ بڑے استاذوں میں (مولانا فضل محمد صاحب) ان کے رشتہ داروں کا حادثہ ہوا، یہ بھی درجہ کی شہادت ہے۔ گاڑی پہاڑی علاقہ میں الٹ گئی اور گرگئی اور اس میں وہ شہید ہو گئے۔ اسی طرح جو آپ سب جانتے ہیں کہ ہماری تو ایک لمبی لست ہے اور جامعہ کے شہداء کی اور بڑے حضرات کی۔ جب بھی دعا ہو، سب حضرات کے لئے آپ دعا میں کریں۔ اور جس طرح آپ نے صبر و تحمل کا ثبوت دیا ہے، اس حادثہ کے بعد اور اس کے بعد احتجاج کی شکل میں، امید ہے آئندہ بھی آپ اس صفت کو زیادہ سے زیادہ مضبوط رکھیں گے۔ ہمیں بہر حال ان حضرات کی جدائی پر صدمہ ہے، اس میں کوئی شک نہیں ہے۔ اللہ تعالیٰ جن کا حکم یہ ہے کہ اللہ تعالیٰ اس بات کو پسند کرتے ہیں کہ اس کے بندے صبر کریں اور مونن کا بڑا سہارا یہی ہوتا ہے کہ جب افسوسنا ک خبر سنتا ہے تو ”إن الله وإنما راجعون“ پڑھتا ہے۔

ہم بھی اُدھر ہی جا رہے ہیں۔ بھائی! وہ توبہ کوہ گئے، ہم پیچھے رہ گئے، اب ہمیشہ جدائی ہو گئی۔ نہیں بھائی! یہ تو مسافروں والی بات ہے، ایک آن روانہ ہورہا ہے، وہ کل جا رہا ہے۔ یہ تو ہمارے پیچھے والوں کے لئے صبراً زماں بات ہے، ورنہ شہداء تو خوش ہو رہے ہیں، وہ تو اپنے دوسرے شہداء کے ساتھ گئیں لگا رہے ہوں گے۔ ہمارا یقین ہے ان شاء اللہ! ہمارے جتنے شہداء جا چکے ہیں وہ بیٹھیں گے، ملاقاتیں ہو رہی ہو گی، خوش ہوں گے اور پھر سب سے بڑا وہاں پر حضور ﷺ، صحابہ کرام بڑی بڑی شخصیات سے ملاقاتیں ہو رہی ہوں گی۔ یہ کتنی بڑی نعمت ہے؟! وہ تو کامیاب ہی کامیاب ہیں، اسی لئے وہ ایک صحابیؓ کو جب تیر لگا تو فرمانے لگے: ”فُزْ وَرَبُّ الْكَعْبَةِ!“۔

حضرت بلاںؓ بیمار تھے دمشق میں، آج بھی ان کی قبر دمشق میں ہے اور ایک چھوٹی سی مسجد کے کنارے پر ہے، تو وہ بیمار تھے، یہوی بیچاری پر بیشان ہو گئی، کیا مصیبت آئی ہے؟ ایسے کچھ الفاظ کہے ہوں گے یا نوحہ کیا ہو گا تو اس کے جواب میں کہتے ہیں: ”یاطرباہ“، خوشی کا انہصار کر رہے ہیں اونوشی! اور ”غَدَانلْقَى الْأَحْبَةِ“، کتنی خوشی کی بات ہے، کل دوستوں سے ملاقات ہو گی، اور چھوڑو! ”محمدؐ و صاحبہ“، محمدؐ اور آپ ﷺ کے صحابہ کرام رضی اللہ عنہم سے ملاقات ہو گی۔ اور یاد رکھو! تم بھی، تجب کی بات نہیں ہے، ہمارے ہاں عقائد کی کتابوں میں لکھا ہے: ”کرامات الأولیاء حق“، اولیاء کی کرامتیں حق ہوتی ہیں، اللہ تعالیٰ بعض دفعہ اپنے بندوں کو دکھادیتا ہے کہ آپ کا وقت آگیا ہے، جیسے آج ہماری ظاہری زندگی میں کوئی آ کر کہے کہ یہ آپ کا لکٹ ہے، فلاں وقت آپ کو جہاز میں جانا ہے، ان کو اللہ نے بتا دیا کہ کل آپ کی (وفات ہے)۔ حضرت عثمان رضی اللہ عنہ جس دن شہید ہوئے ہیں تو اسی دن انہوں نے خواب دیکھا اور ساتھ میں آپ ﷺ کو دیکھا کہ آپ ﷺ فرماتے ہیں کہ عثمان! تم پر بہت زیادتی ہو رہی ہے اور کل شام کو ہمارے ہاں روزہ افطار کرنا اور یہی ہوا۔ بہر حال جو جا چکے وہ تو کامیاب ہی کامیاب ہیں ”فُزْ وَرَبُّ الْكَعْبَةِ“، اور ابھی آپ نے قاری صاحب سے اور مولانا سے بھی شہداء کے بارے میں وہ آیات سنی ہیں: ”لَا تَقُولُوا لِمَنْ يُقْتَلُ فِي سَبِيلِ اللَّهِ أَمْوَاتٌ، بَلْ أَحْيَاءٌ“۔ یعنی ”جو لوگ اللہ کی راہ میں قتل کئے گئے ہیں، ان کو مردہ نہ کہو، بلکہ وہ زندہ ہیں“۔

اس لئے بھائی! ہمارے لئے تو سکون کی چیز یہ ہے کہ الحمد للہ! ہمارے شہداء جنت میں مزے کر رہے ہوں گے، اللہ نے ان کو بہت اونچے درجات دیئے ہوں گے اور وہ پیچھے والوں کے لئے شاید دعا میں بھی کرتے ہوں گے۔ جن کو اتنا اونچا مقام ملتا ہے وہ پیچھے والوں کو بھولتے نہیں ہیں۔ اگر ہم ان کے راستے پر چلیں گے اور دین کے لئے ملاص ہوں گے تو اللہ تعالیٰ وہی برکات یہاں بھی نصیب فرمائے گا۔ بہر حال میں اتنی بات پر اکتفا کرتا ہوں اور ہمیں بہر حال نہ بیان آتا ہے، نہ اس طرح کی باتیں ہوتی ہیں۔ ہم تو یہی کہہ سکتے ہیں، غم تو ہے، یا اُسفی علی المفتی عبد المجید، و یا اُسفی علی المفتی صالح و یا اُسفی علی هذا الشاب و یا اُسفی علی الشیخ عطاء الرحمن رحمہم اللہ تعالیٰ۔